

# تعارف و تبصرہ

## الخزانہ : فہرست مفصل

مصنف : جناب تاضی عبد النبی کوکب۔ ناشر : پنجاب یونیورسٹی، لاہور۔  
صفحات : ۹۔ دط، ۳۴۳۔ قیمت : ۲۵ روپے۔

دنیا میں کسی قوم کے مہذب یا غیر مہذب ہونے کی ایک بڑی دلیل یہ ہوتی ہے کہ اس کی علمی میراث یا اس کا علمی سرمایہ کس قدر ہے؟ کسی قوم نے جس تدریس علمی درشت پایا ہو، اسی قدر وہ مہذب فرار پاتی ہے۔ مسلمان قوم کا علمی سرمایہ بہت زیادہ ہے، وہ جہاں بھی گئے اور دنیا کے جس حصہ میں بھی ہے، انہوں نے پوری تجھی اور نہایت محنت کے ساتھ علمی کام جاری رکھا۔

دنیا کے دیگر حاکم کی طرح بر صیغہ میں بھی مسلم علماء نے لائعداد علمی کتابیں لکھیں اور دوسری جگہوں سے بھی بہت سی قبیلی کتابیں لا کر اس خطہ میں جمع کیں۔ اس خطہ میں جمع شدہ علمی سرمایہ میں سے بہت بڑا حصہ تاحال نہ تو زیر طبع سے آواستہ ہوا ہے اور نہ ہی اس کے علمی مرتبہ سے دنیا دا ٹف ہے۔ پاکستان کے اہل علم اس کام پر توجہ دیتے رہتے ہیں۔ چنانچہ عربی مخطوطات سے متعارف کرانے کے لئے بہت کی فہرستیں مرتب ہوئی ہیں جن میں اسلامیہ کالج پشاور، پنجاب پبلک لائبریری لاہور، ادارہ تحقیقات اسلامی اسلام آباد اور دیال سانکھ ٹرست لائبریری لاہور کی فہرست قابل ذکر ہیں۔

زیرِ نظر کتاب "الخزانہ : فہرست مفصل" اس سلسلہ کی ایک اہم گزی ہے جو پنجاب یونیورسٹی میں پائے جانے والے نادر عربی مخطوطات کی تفصیلی فہرست ہے جس کے مرتب تدبیم و جدید علوم کے جمیع البحرین جناب تاضی عبد النبی کوکب ہیں۔ جنہوں نے سالہا سال کی محنتِ شاقہ سے یہ گران تدریس علمی کام مرا نجام دیا ہے۔

"الخزانہ" میں مخطوطات کو بیان کرنے کا طریقہ کاری ہے کہ مخطوط کے ضروری کافی درج کر کے مؤلف کتاب کے لواں زندگی، اس کے دور اور علاقتے کے تعین کے ساتھ، بیان کئے گئے ہیں۔

مصنف کے شیوخ اور اساتذہ کا ذکر کرنے کے ساتھ ساتھ اس کا علمی اور سماجی مرتبہ بھی بیان کر دیا گیا ہے۔ اس کے بعد مخطوطے پر براہ راست بحث کی گئی ہے جس میں مخطوطے کے آغاز و اختتام کی عبارت سے متعارف کرائے اس کا موضوع، مخطوطے کی اندر و نیشنہ ادتوں اور اہل علم کے قول کے ذریعے، معین کیا گیا ہے۔ مخطوطے اور موضوع کی اہمیت بیان کرنے، نیز مصنف کا طرزِ تحریر واضح کرنے کے لئے زیرِ نظر مخطوطہ سے اقتباسات درج کئے گئے ہیں۔ آخر میں مخطوطے کی ظاہری اور موجودہ کیفیت درج کر کے اس پر تحقیقی کرنے یا اسے طبع کرانے کی سفارش بھی کی گئی ہے۔ مزید برآں فاضل مرتب نے زیرِ بحث کتاب کے دیگر معلوم نسخوں کی نشان دہی بھی کر دیا ہے جو مخطوطات کا تقابلی مطالعہ کرنے والوں کے لئے بے حد مفید ہو گا۔

زیرِ تصریف کتاب عربی کے ایساں ناد مخطوطات کے تفصیلی تعارف پر مشتمل ہے جو عربی زبان کے گیارہ سو مخطوطات میں سے منتخب کئے گئے ہیں۔ یہ ایساں مخطوطات علم اسلامیہ سے متعلق ہیں۔ جن کی تفصیل

ہے : علوم قرآنیہ : شمارہ ۱ - ۱۲

اصول حديث : شمارہ ۱۵ - ۱۷

حدیث : شمارہ ۱۸ - ۲۷

اصول فقہ : شمارہ ۲۸ - ۳۷

فقہ : شمارہ ۳۸ - ۸۱

اس سارے علمی ذخیرے میں فقہ کے مخطوطات کی تعداد سب سے زیادہ ہے۔ فقہ کے ۲۷۷ مخطوطات میں سے ۳۷ مخطوطات کا تعلق فقہ حنفی سے ہے۔ جو اس امر کے آئینہ وار ہیں کہ برصغیر میں اسلامی علوم میں سے جن علوم پر توجہ دی گئی ان میں فقہ اور خاص کر فقہ حنفی سرفہرست ہے۔

زیرِ نظر کتاب میں جو مخطوطات متعارف کرائے گئے ہیں ان میں سے چند ہی ایسے ہیں جو عرصہ ہوا ایک بار طبع ہو کر نایاب ہو چکے ہیں، وہ پرانے طرز پر طبع ہوئے تھے اس لئے انہیں بھی جدید طرز پر تحقیق کے ساتھ شائع کرنے کی ضرورت ہے۔ باقی سب کے سب مخطوطات غیر مطبوعہ ہیں اور اپنے انہیں نہ رکھتے کافی نہ کوئی پہلو رکھتے ہیں۔ چنانچہ ان ایساں مخطوطات میں سے ۳۷ مخطوطے ایسے ہیں، جن کے کسی دوسرے نسخے کا علم نہیں ہو سکا۔ مزید برآں ان مخطوطات میں نصف کے قریب ایسے مخطوطے ہیں جن کا تعلق اس برصغیر سے ہے۔ کتابت کے نقطہ نظر سے سب سے پرانا مخطوطہ ۸۰۰ھ کا لکھا ہوا ہے۔ (دیکھئے شمارہ نمبر ۲۴)

اس کتاب کے مطالعہ سے بعض امور غالباً پہلی مرتبہ اہل علم کے سامنے آئے ہیں جن کی ذیل میں نشان دہی کی جاتی ہے :

- ۱۔ جرمی کے مشورہ تشریق فوغل (۱۸۰۲ء - ۱۸۱۸ء) سے پہلے مسلم علماء نے قرآن حکیم کی فہارس مرتب کر لی تھیں (دیکھئے شمارہ ۳۲ - ۵) جس سے ثابت ہوتا ہے کہ فوغل اس فن کے بانی قسar نہیں پاتے بلکہ اس فن کی ایجاد کا سہرا بھی مسلمان علماء کے سر ہے۔
  - ۲۔ بحق حضری (متوفی ۹۲۰ھ) نے دحدت الوجود اور حلول و استحاد کے تصورات پر تنقید کی تھی اور ایسے اعتقادات کو توحید کے منافی قرار دیا (دیکھئے شمارہ ۱۱)۔
  - ۳۔ "زاداللبیب فی سفرالحبيب" کے مطالعہ سے پتا چلتا ہے کہ حضرت مجدد الف ثانی رحمۃ اللہ علیہ نے جو تحریک شروع کی تھی وہ نظر فی کہ بنجا ب میں سینچی بلکہ بلا عبد الحکیم سیاکوٹی اور ان کے خاتمان کے ذریعہ سے جاری رہی۔ (لاحظہ ہو شمارہ ۶۵)
  - ۴۔ مؤلف نے بعض مقامات پرسترشر قین کی غلطیوں کی بھی نشان دہی کی ہے۔ ایسے امور کے لئے دیکھئے شمارہ ۱۳، ۱۵، ۲۷ اور ۵۰۔
  - ۵۔ مخطوطے کو ناپنے کے لئے عموماً حجم کا لفظ استعمال کیا جاتا رہا۔ لیکن جناب تاضی صاحب تھے اور ان کو پہیانہ حجم بنایا ہے۔ اسی طرح تقطیع اب تک انچوں میں بیان ہوتی رہی ہے جو زیر بحث کتاب میں سینٹی میڑز میں بتائی گئی ہے۔ جو بین الاقوامی طور پر تسلیم شدہ جدید ترین پیمانہ ہے، اور اس کا مخفف سم مقرر کیا گیا ہے۔
  - ۶۔ مخطوطات کی جو فہارس اس برصغیر میں مرتب اور طبع ہوئیں ان میں اولاً تواشاریے شامل ہی نہیں ہوتے اور اگر ہوتے ہیں تو بہت ہی مختصر۔ فاضل مرتب نے اس کتاب کے سب اشائیے نہایت حسن و خوبی سے ترتیب دیئے ہیں اور برصغیر کی تصنیفات میں متنا میں کا انڈیکس غالباً پہلی مرتبہ اسی کتاب میں دیکھئے میں آیا ہے۔
- یہ ہیں وہ محسن اور خوبیاں جن سے یہ کتاب مزین ہے، اس کے ساتھ ساتھ چند امور ایسے بھی ہیں جو کھلکھلتے ہیں :
- ۷۔ "زاداللبیب فی سفرالحبيب" جو کہ دہلی سے طبع ہو چکی ہے اور اس کا مطبوعہ نسخہ اسلامیہ کا یہ پشاور

کے کتب خانے میں موجود ہے۔ ناضل مرتب نے مولانا عبد اللہ بن ملا عبد الحکیم کو اس کتاب کا مصنف، قرار دے کر لکھا ہے کہ ”اس تالیف کی روایت اور صحیح و ترتیب کا کام مولف کے چاپزاد بھائی کے صاحبزادے محمد شاہ (محمد شاہ) نے کیا تھا۔“ (ص ۲۱۷) جس سے معلوم ہوتا ہے کہ ابھی یہ طے کرنا باقی ہے کہ زاداللہبیب کا مصنف مولانا عبد اللہ کو یا محمد شاہ کو قرار دیا جائے، حالانکہ مذکورہ سدر دری سے مطبوعہ نسخہ پر محمد شاہ کا اس کتاب کا مصنف ہونا واضح طور پر بیان کیا گیا ہے اور اسی کی تائید ڈاکٹر امین اللہ دشیر صاحب نے اپنے ڈاکٹریٹ کے مقامے میں کی ہے۔

ب۔ مخطوطات کا تعارف کرتے وقت یہ نہیں بتایا گیا کہ مخطوطہ کس قسم کے کاغذ پر لکھا گیا ہے۔ اور نہ ہی اس امر کی طرف اشارہ ملتا ہے کہ کتاب نے کس قسم کی روشنائی استعمال کی ہے۔ کیونکہ بعض اوقات یہ چیزیں بھی مخطوطہ کا زمانہ تحریر متعین کرنے میں مددگار ثابت ہوتی ہیں۔ اس لئے مناسب تھا کہ ان امور کی بھی نشاندہی کر دی جاتی۔

ج۔ ”کان الناس امة واحدۃ“، یہ آیت سورہ بقرہ کے دسویں رکوع کی ہے۔ (ص ۱۳) اس اذاج کی تصحیح ضروری ہے۔ کیونکہ یہ آیت سورہ بقرہ کے چھبیسویں اور دوسرے پارے کے دسویں رکوع کی ہے۔ د۔ کتاب میں چند نادر مخطوطات کے عکس شامل کر دیئے جاتے اور جلد سازی بھی سلیقہ سے کی جاتی تو کتاب زیادہ محفوظ اور جاذب فنظر ہو جاتی، اور اسی طرح اگر قیمت بھی کم ہوتی تو زیادہ اہل علم تک پہنچ سکتی۔

ان چند جھوٹی جھوٹی باتوں کو جھوڑ کر یہ کتاب مجموعی طور پر تحقیق کے اعلیٰ معیار پر پوری اترتی ہے۔ اور زبان بھی نہایت سلیس استعمال کی گئی ہے جو مصنف کی علمیت اور محنتِ شاقر کی زندگی دلیل ہے۔ یہ کتاب عربی مخطوطات پر کام کرنے والوں کے لئے خصوصاً اور علمی کام کرنے والوں کے لئے عموماً مفید ثابت ہو گی۔ اس کتاب کی مدد سے تم بہت سے علمی فوادر سے واقف ہوئے ہیں جنہیں منظر عام پر لانا اب ہماری سب کی ذمہ داری ہے۔ اس کتاب کے مرتب بجانب قاضی عبد النبی کو کب مبارک باد کے تحت ہیں اور اس بات کے سجا طور پر سزاوار ہیں کہ ان کے اس علمی کام کی پذریائی کی جائے۔ جامعہ پنجاب کی یہ کوشش بھی ہمیشہ سراہی جائے گی کہ اس نے ”فہرست مفصل“ جیسی علمی کتاب شائع کی۔

(محمد طفیل)